

# **ҚОНУНИ ҖУМҲУРИИ ТОЧИКИСТОН ДАР БОРАИ НИЗОМИ ИЧОЗАТДИҲӢ**

Қонуни мазкур асосҳои ҳуқуқӣ, ташкилӣ ва иқтисодии низоми ичозатдиҳӣ, меъёрҳои муайянкунии намудҳои фаъолият ва ё амалҳоеро, ки дар Җумҳурии Тоҷикистон дар доираи низоми ичозатдиҳӣ танзим карда мешаванд, муқаррар намуда, ба таъмини риояи стандартҳо, шартҳои ичозатдиҳӣ ва талаботу шартҳои таҳассусӣ, инчунин, ба таъмини ҳифзи ҳуқуқу манфиатҳои шаҳс, ҷомеа ва давлат равона гардидааст.

## **БОБИ 1. МУҚАРРАРОТИ УМУМӢ**

### **Моддаи 1. Мағҳумҳои асосӣ**

Дар Қонуни мазкур мағҳумҳои асосии зерин истифода мешаванд:

1) анҷом додани амалҳои тасдиқ ва мувофиқасозӣ – амалҳои маъмурии дорои хусусияти яқдафъаинаи мақомоти ичозатдиҳанд оид ба мувофиқасозии анҷом додани намудҳои муайяни фаъолият, амалҳо ва ё санадҳои субъектҳои хочагидор;

2) аризадиҳанд – субъекти хочагидоре, ки ба мақомоти ичозатдиҳанд бо ариза дар бораи гирифтани ичозатнома, ҳӯҷати ичозатдиҳӣ, анҷом додани амалҳои тасдиқ ва мувофиқасозӣ ва қабули огоҳинома оид ба анҷом додани намуди мушаххаси фаъолият ва ё амал муроҷиат намудааст;

3) гирифтани огоҳинома – амали маъмурии дорои хусусияти яқдафъаинаи мақомоти ваколатдори давлатӣ оид ба қабули огоҳинома ва ҳӯҷатҳои ба он замимагардида, ки аз тарафи субъектҳои хочагидор дар мавриди огоҳсозӣ дар бораи оғози амалисозии намудҳои муайяни фаъолияти соҳибкорӣ ва анҷом додани амалҳои муайян равона шудааст;

4) дорандай ҳӯҷати ичозатдиҳӣ – субъекти хочагидоре, ки ҳӯҷати ичозатдиҳии амалқунанда дорад;

5) ичозатнома – ҳӯҷати маъмурии маҳсуси дорои хусусияти ичозатдиҳӣ, ки аз ҷониби мақоми ичозатдиҳанд ба субъекти хочагидор барои амалисозии намудҳои муайяни фаъолият ё амали марбут ба сатҳи баланди тавакkal бо риояи шартҳои ичозатдиҳӣ ва талаботу шартҳои таҳассусӣ дода мешавад;

6) ичозатномадор – субъекти хочагидоре, ки барои амалӣ намудани фаъолият ё амали маҳсус ичозатномаи амалқунанда дорад;

7) кор ё хизматрасоние, ки гирифтани ҳӯҷати ичозатдиҳиро талаб мекунад – кор ё хизматрасоние, ки иҷрои он бе гирифтани ҳӯҷати ичозатдиҳӣ бо тартиби пешбининамудаи Қонуни мазкур манъ аст;

8) мақомоти ичозатдиҳанд – мақомоти иҷроияи ҳокимиёти давлатӣ, ки барои додани ичозатномаҳо, ҳӯҷатҳои ичозатдиҳӣ, анҷом додани амалҳои тасдиқ ва мувофиқасозӣ, қабули огоҳиномаҳо ваколатдор шудаанд;

9) мақомоти ичроияи ичозатдиҳанда – мақомоти ичроияи ҳокимияти давлатӣ, ки барои қабули ариза оид ба намудҳои фаъолияте, ки ҳуччатҳои хусусияти ичозатдиҳидоштаи он бо қарор ё фармоиши Ҳукумати Ҷумҳурии Тоҷикистон дода мешавад, ваколатдор шудаанд;

10) маъқулдонии худ аз худ – расмиёте, ки дар натиҷаи он ичозатнома, ҳуччати ичозатдиҳӣ, санади тасдиқ ва мувофиқасозӣ, қабули огоҳиномаҳои додашуда, аз нав ба расмият даровардашуда ва барқароршуда ҳисобида мешавад, агар мақоми ичозатдиҳанда вобаста ба ариза дар муҳлат ва бо шартҳое, ки Қонуни мазкур пешбинӣ кардааст, бо огоҳонидани аризадиҳанда қарор қабул накарда бошад;

11) моле, ки гирифтани ҳуччати ичозатдиҳиро талаб мекунад – моле, ки воридоти он ба ҳудуди Ҷумҳурии Тоҷикистон ва содироти он аз ҳудуди Ҷумҳурии Тоҷикистон, инчунин, ихтиёрдории он дар асоси ҳуччати ичозатдиҳии мутобиқи талаботи Қонуни мазкур гирифташуда амалӣ карда мешавад;

12) намуди фаъолияти ичозатномашаванда – фаъолият ё амали маҳсусе, ки барои амалисозии он дар ҳудуди Ҷумҳурии Тоҷикистон мутобиқи Қонуни мазкур бояд ичозатнома гирифта шавад;

13) низоми ичозатдиҳӣ – низоми фаъолияти мақомоти ичозатдиҳанда оид ба баррасии аризаҳо барои додани ичозатнома, ҳуччатҳои ичозатдиҳӣ, анҷом додани амалҳои тасдиқ ва мувофиқасозӣ, инчунин, додани ичозатнома, ҳуччатҳои ичозатдиҳӣ, анҷом додани амалҳои тасдиқ ва мувофиқасозӣ, азnavбара‌смиятдарорӣ, боздоштан, барқарор ва бекор кардани ичозатнома, ҳуччатҳои ичозатдиҳӣ, анҷом додани амалҳои тасдиқ ва мувофиқасозӣ, қабули огоҳиномаҳои субъектҳои хочагидор;

14) низоми давлатии иттилоотии додани ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда (минбаъд – низоми давлатии иттилоотӣ) – маҷмуи воситаҳои барномавӣ, усулҳо ва расмиёти қабули дарҳости электронӣ барои додани ичозатнома, ҳуччатҳои ичозатдиҳӣ, анҷом додани амалҳои тасдиқ ва мувофиқасозӣ, огоҳиномаҳои гирифташуда, қабул, коркард, интиқол, нигоҳдорӣ, санчиши пуррагии ҳуччатҳои пешниҳодшуда ва баrasmиятдарории ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда, пешбурди феҳристи ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда;

15) низоми электронӣ барои додани ариза (минбаъд – низоми электронӣ) – низоми иттилоотие, ки аз тарафи аризадиҳанда барои додани ариза дар бораи пешниҳод, азnavбара‌смиятдарорӣ, қатъ кардан, додани нусхай дуюм (дубликат)-и ичозатнома, ҳуччати ичозатдиҳӣ, инчунин, дар бораи гузаштани расмиёти тасдиқ ва мувофиқасозӣ, ирсоли огоҳиномаҳо дар шакли рақамӣ, тариқи речай мустақим (онлайн) истифода гардида, ҷузъи таркибии низоми давлатии додани ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, ирсоли огоҳиномаҳо мебошад;

16) огоҳинома – ҳүччате, ки аз ҷониби аризадиҳанда дар шакли тасдиқшуда тартиб дода шудааст ва дар бораи оғоз ё анҷом додани намуди муайяни фаъолият ё амал хабар медиҳад;

17) субъекти ҳочагидор – шахси ҳуқуқӣ (новобаста ба шакли моликият), аз ҷумла филиал ва намояндагии шахси ҳуқуқии ҳориҷӣ ва соҳибкори инфиродие, ки фаъолияти соҳибкориро амалӣ менамояд;

18) талабот ва шартҳои тахассусӣ – маҷмуи талабот ва шартҳои муқарраршудае, ки иҷрои онҳо барои иҷозатномадор, шахсе, ки ҳүччати иҷозатдиҳӣ гирифтааст ва шахсе, ки расмиёти тасдиқ ва мувофиқасозӣ, инҷунин, огоҳиномасозиро гузаштааст, ҳатмӣ мебошанд;

19) феҳристҳои иҷозатномаҳо, ҳүччатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда – маҷмуи маълумот дар бораи иҷозатномаҳо, ҳүччатҳои иҷозатдиҳӣ, санадҳои тасдиқ ва мувофиқасозии додашуда, аз нав ба расмият даровардашуда, боздошташуда, барқарор ва бекор кардашуда, огоҳиномаҳои гирифташуда, ки ҷузъи таркибии низоми давлатии иттилоотӣ мебошанд;

20) феҳристи ягонаи давлатии иҷозатномаҳо, ҳүччатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташаванда – номгӯйи мукаммали ҳамаи иҷозатномаҳо, ҳүччатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташаванда, маҳзани ҷамъбастии маълумот ва иттилоот оид ба ҳамаи намудҳои иҷозатномаҳо, ҳүччатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда;

21) ҳүччати иҷозатдиҳӣ – ҳүччати маъмурии дорои ҳусусияти иҷозатдиҳӣ дар шакли иҷозат, сертификат, хулоса, шаҳодатнома, атtestat, рухсатнома, бақайдгирий, супориш, қарор ва намуди дигари ҳүччати дорои ҳусусияти иҷозатдиҳӣ, ки аз ҷониби мақомоти иҷозатдиҳанда ба субъекти ҳочагидор барои анҷом додани фаъолият ё амали муайян ва ё барои намудҳои муайяни мол, кор ва хизматрасонӣ бо нишон додани муҳлати амали он бо риояи ҳатмии шартҳои иҷозатдиҳӣ ва талаботу шартҳои тахассусӣ дода мешавад;

22) ҳүччатҳои ҳусусияти иҷозатдиҳидошта – иҷозатномаҳо, ҳүччатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳо;

23) шартҳои иҷозатдиҳӣ – маҷмуи талабот ва шартҳое, ки аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон дар соҳаи танзими низоми иҷозатдиҳӣ бармеоянд ва иҷро намудани онҳо аз ҷониби аризадиҳанда зимни гирифтани ҳүччати иҷозатдиҳӣ ҳатмӣ мебошад.

## **Моддаи 2. Қонунгузории Ҷумҳурии Тоҷикистон дар бораи низоми иҷозатдиҳӣ**

Қонунгузории Ҷумҳурии Тоҷикистон дар бораи низоми иҷозатдиҳӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои

меъёрии ҳуқуқии Ҷумҳурии Тоҷикистон, инчунин, санадҳои ҳуқуқии байналмилалие, ки Тоҷикистон онҳоро эътироф кардааст, иборат мебошад.

### **Моддаи 3. Доираи амали Қонуни мазкур**

Амали Қонуни мазкур нисбат ба фаъолият ва ё амалҳое паҳн мегардад, ки дар феҳристи ягонаи давлатии иҷозатномаҳо, ҳуҷҷатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташаванд пешбинӣ шудааст.

### **Моддаи 4. Меъёрҳои муайянкунии намудҳои фаъолият ва ё амалҳое, ки дар Ҷумҳурии Тоҷикистон дар доираи низоми иҷозатдиҳӣ танзим карда мешаванд**

1. Меъёрҳои муайянкунии намудҳои фаъолият ва ё амалҳо, инчунин мол, кор ва хизматрасоние, ки гирифтани ҳуҷҷатҳои ҳусусияти иҷозатдиҳидоштаро талаб менамоянд, намудҳои фаъолият ва ё амалҳоеро дар бар мегиранд, ки ба таваккал асос ёфта, амалисозии онҳо метавонад ба ҳуқуқу манфиатҳои қонуни шахс, муҳити зист, мудофиа ва амнияти давлат, мероси таърихию фарҳангӣ зарар расонад ва танзими онҳо, ба ғайр аз низоми иҷозатдиҳӣ, бо роҳҳои дигар имконнопазир аст.

2. Ба намудҳои фаъолият ва ё амалҳое, ки гирифтани иҷозатнома, ҳуҷҷати иҷозатдиҳӣ, санади тасдиқ ва мувофиқасозӣ, фиристодани огоҳиномаро талаб менамоянд, намудҳои фаъолият ва ё амалҳое доҳил мешаванд, ки ба яке аз меъёрҳои зерин ҷавобгӯй мебошанд:

1) зарурати истифодабарии захираҳои маҳдуди давлатӣ;

2) зарурати муқаррар намудани талабот ва шартҳои таҳассусӣ нисбат ба фаъолият ва ё амалҳо, назорати риояи онҳо дар ҷараёни фаъолият ва ё амалҳо бо мақсади роҳ надодан ба расонидани зарар ба ҳуқуқу манфиатҳои қонуни шахс, муҳити зист, мудофиа ва амнияти давлат, мероси таърихию фарҳангӣ.

### **Моддаи 5. Феҳристи ягонаи давлатии иҷозатномаҳо, ҳуҷҷатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташаванд ва тартиби ворид намудани тағйирот ба он**

1. Феҳристи ягонаи давлатии иҷозатномаҳо, ҳуҷҷатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташаванд (минбаъд – феҳристи ягонаи давлатӣ) бо Қонуни мазкур муқаррар карда мешавад (замима мегардад).

2. Дар феҳристи ягонаи давлатӣ маълумоти зерин нишон дода мешаванд:

1) намуди фаъолият ва амалҳои иҷозатномашаванд, зернамудҳои фаъолият ва амалҳои иҷозатномашаванд;

2) номгӯйи ҳуҷҷатҳои иҷозатдиҳӣ барои фаъолият ва амалҳо, зернамудҳои фаъолият ва амалҳо, ки гирифтани ҳуҷҷатҳои иҷозатдиҳиро талаб мекунанд;

3) номгӯйи санадҳои тасдиқ ва мувофиқасозӣ барои анҷом додани фаъолият ва амалҳо, зернамудҳои фаъолият ва амалҳое, ки барои анҷом додани онҳо санадҳои тасдиқ ва мувофиқасозиро талаб менамоянд;

4) номгӯйи огоҳиномаҳои гирифташаванд барои фаъолият ва амалҳо;

5) андозаи хироҷ барои ичозатномадиҳӣ, додани ҳӯҷҷати ичозатдиҳӣ, анҷом додани амалҳои тасдиқ ва мувофиқасозӣ, гирифтани огоҳинома бо нишондиҳанда барои ҳисобҳо (хироҷ барои баррасии ариза, хироҷи яккарата барои додан ва минбаъдаи ҳарсола барои нигоҳ доштани эътибори ичозатнома, ҳӯҷҷати ичозатдиҳӣ, анҷом додани амалҳои тасдиқ ва мувофиқасозӣ, гирифтани огоҳинома).

3. Ворид (ҷорӣ) намудани ҳӯҷҷатҳои хусусияти ичозатдиҳидошта, тағйир додан ва хориҷ кардани онҳо танҳо бо роҳи ворид намудани тағйиру иловаҳо ба феҳристи ягонаи давлатӣ амалӣ карда мешавад.

4. Мақомоти ичозатдиҳанда ҳуқуқ надоранд ба субъектҳои хоҷагидор ҳӯҷҷатҳоеро диҳанд, ки хусусияти ичозатдиҳӣ дошта, дар феҳристи ягонаи давлатӣ мавҷуд набошанд. Аз ҷониби мақомоти давлатӣ, ки дар феҳристи ягонаи давлатӣ пешбинӣ нагардидаанд, додани ҳӯҷҷатҳои дорои хусусияти ичозатдиҳидошта ба субъектҳои хоҷагидор манъ аст.

#### **Моддаи 6. Салоҳияти Ҳукумати Ҷумҳурии Тоҷикистон дар соҳаи низоми ичозатдиҳӣ**

**Ба салоҳияти Ҳукумати Ҷумҳурии Тоҷикистон дар соҳаи низоми ичозатдиҳӣ мансубанд:**

- 1) таҳияи сиёсати давлатӣ дар соҳаи низоми ичозатдиҳӣ;
- 2) муайян намудани мақоми ваколатдори давлатӣ дар соҳаи танзими низоми ичозатдиҳӣ;
- 3) муайян намудани мақомоти ичозатдиҳанда;
- 4) тасдиқи тартиби додани ичозатномаҳо, ҳӯҷҷатҳои ичозатдиҳӣ, санадҳои тасдиқ ва мувофиқасозӣ, қабули огоҳиномаҳо;
- 5) додани ичозатнома ва ҳӯҷҷати ичозатдиҳӣ;
- 6) тасдиқи тартиби гузаронидани санчиши фаъолияти мақомоти давлатӣ оид ба риояи санадҳои меъёрии ҳуқуқии Ҷумҳурии Тоҷикистон дар соҳаи танзими низоми ичозатдиҳӣ;
- 7) тасдиқи қоидаҳои пешбурди феҳристи ичозатномаҳо, ҳӯҷҷатҳои ичозатдиҳӣ, санадҳои тасдиқ ва мувофиқасозӣ, қабули огоҳиномаҳо;
- 8) амалӣ намудани салоҳияти дигари пешбининамудаи қонунгузории Ҷумҳурии Тоҷикистон.

#### **Моддаи 7. Ваколатҳои мақоми ваколатдори давлатӣ дар соҳаи танзими низоми ичозатдиҳӣ**

Ба ваколатҳои мақоми ваколатдори давлатӣ дар соҳаи танзими низоми ичозатдиҳӣ дохил мешаванд:

- 1) амалисозии сиёсати давлатӣ дар соҳаи танзими низоми ичозатдиҳӣ;
- 2) мониторинги ичрои Қонуни мазкур ва дигар санадҳои меъёрии ҳуқуқии ҷиҳати ичрои Қонуни мазкур қабулгардида ва пешниҳод намудани иттилооти ҳарсола аз натиҷаҳои он ба Ҳукумати Ҷумҳурии Тоҷикистон;
- 3) санчиши фаъолияти мақомоти давлатӣ оид ба риояи санадҳои меъёрии ҳуқуқии Ҷумҳурии Тоҷикистон дар соҳаи танзими низоми ичозатдиҳӣ;

- 4) тасдиқ намудани шакли намунавии ариза дар бораи гирифтани иҷозатнома, ҳӯҷчати иҷозатдиҳӣ, санадҳои тасдиқ ва мувофиқасозӣ, қабули огоҳиномаҳо;
- 5) пешниҳоди таклифҳо оид ба такмили санадҳои меъёрии ҳуқуқии Ҷумҳурии Тоҷикистон дар соҳаи танзими низоми иҷозатдиҳӣ;
- 6) амалӣ намудани ваколатҳои дигари пешбининамудаи қонунгузории Ҷумҳурии Тоҷикистон.

#### **Моддаи 8. Ваколатҳои мақомоти иҷозатдиҳанда**

Ба ваколатҳои мақомоти иҷозатдиҳанда дохил мешаванд:

- 1) баррасии аризаҳо барои гирифтани иҷозатномаҳо, ҳӯҷчатҳои иҷозатдиҳӣ, санадҳои тасдиқ ва мувофиқасозӣ, қабули огоҳиномаҳо;
- 2) додани иҷозатномаҳо, ҳӯҷчатҳои иҷозатдиҳӣ, санадҳои тасдиқ ва мувофиқасозӣ, қабули огоҳиномаҳо;
- 3) азнавбарасмиятдарории иҷозатномаҳо ва ҳӯҷчатҳои иҷозатдиҳӣ;
- 4) боздоштани амали иҷозатнома ва ҳӯҷчати иҷозатдиҳӣ;
- 5) барқарор намудани амали иҷозатнома ва ҳӯҷчати иҷозатдиҳӣ;
- 6) додани нусҳаи дуюм (дубликат)-и иҷозатнома ва ҳӯҷчати иҷозатдиҳӣ;
- 7) рад кардан аз додани иҷозатнома ва ҳӯҷчати иҷозатдиҳӣ, анҷом додани амалҳои тасдиқ ва мувофиқасозӣ, қабули огоҳиномаҳо;
- 8) пешбуруди феҳристҳои иҷозатномаҳо, ҳӯҷчатҳои иҷозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда;
- 9) дар мувофиқа бо мақоми ваколатдори давлатӣ дар соҳаи танзими низоми иҷозатдиҳӣ тасдиқ намудани шаклҳои иҷозатномаҳо, ҳӯҷчатҳои иҷозатдиҳӣ, санадҳои тасдиқ ва мувофиқасозӣ, ҳӯҷчатҳои тасдиқкунандай қабули огоҳиномаҳо;
- 10) аз иҷозатномадор, дорандай ҳӯҷчати иҷозатдиҳӣ, субъекти хоҷагидор, ки аз расмиёти тасдиқ ва мувофиқасозӣ, инчунин, огоҳсозӣ гузаштааст, талаб намудани маълумот оид ба риояи шартҳои иҷозатдиҳӣ, талабот ва шартҳои тахассусӣ;
- 11) санчиши риояи талабот ва шартҳои додани иҷозатномаҳо, ҳӯҷчатҳои иҷозатдиҳӣ, санадҳои тасдиқ ва мувофиқасозӣ, қабули огоҳиномаҳо;
- 12) амалӣ намудани ваколатҳои дигари пешбининамудаи қонунгузории Ҷумҳурии Тоҷикистон.

#### **Моддаи 9. Ваколатҳои мақомоти иҷроияи иҷозатдиҳанда**

Дар ҳолатҳои муқаррарнамудаи Қонуни мазкур салоҳияти Ҳукумати Ҷумҳурии Тоҷикистон оид ба додани ҳӯҷчатҳои хусусияти иҷозатдиҳидошта аз ҷониби мақомоти иҷроияи иҷозатдиҳанда амалӣ карда мешавад.

#### **Моддаи 10. Амалӣ намудани назорат**

1. Назорати риояи шартҳои иҷозатдиҳӣ, талабот ва шартҳои тахассусӣ аз ҷониби мақомоти иҷозатдиҳанда дар доираи ваколатҳо дар шакли мониторинг, санчиш, дарҳости

маълумоти дахлдор аз субъекти хоҷагидор, талаби маълумоти оморӣ ва таҳлили он оид ба фаъолияти субъекти хоҷагидор амалӣ карда мешавад.

2. Санчиши риояи шартҳои иҷозатдиҳӣ, талабот ва шартҳои таҳассусӣ бо тартиби пешбининамудаи Қонуни Ҷумҳурии Тоҷикистон «Дар бораи санчиши фаъолияти субъектҳои хоҷагидор» амалӣ карда мешаванд.

### **Моддаи 11. Амали ҳӯҷҷатҳои ҳусусияти иҷозатдиҳидошта**

1. Намуди фаъолият ва ё амалҳое, ки барои амалисозии онҳо ҳӯҷҷатҳои ҳусусияти иҷозатдиҳидошта гирифта шуда аст, аз ҷониби дорандай онҳо анҷом дода мешаванд.

2. Ҳӯҷҷатҳои ҳусусияти иҷозатдиҳидошта дар ҳудуди Ҷумҳурии Тоҷикистон амал менамоянд.

3. Дар ҳолатҳои пешбининамудаи қонунгузории Ҷумҳурии Тоҷикистон ва ё санадҳои ҳуқуқии байналмилалие, ки Тоҷикистон онҳоро эътироф кардааст, ҳӯҷҷатҳои ҳусусияти иҷозатдиҳидошта метавонанд берун аз ҳудуди Ҷумҳурии Тоҷикистон низ амал намоянд.

4. Субъектҳои хоҷагидори хориҷӣ метавонанд бо шартҳои ҳӯҷҷатҳои ҳусусияти иҷозатдиҳидоштаро гиранд, ки барои субъектҳои хоҷагидори Ҷумҳурии Тоҷикистон муқаррар гардидаанд, агар бо қонунгузории Ҷумҳурии Тоҷикистон тартиби дигар пешбинӣ нашуда бошад. Барои гирифтани ҳӯҷҷатҳои ҳусусияти иҷозатдиҳидошта субъектҳои хоҷагидори хориҷӣ бояд дар Ҷумҳурии Тоҷикистон филиал ё намояндагӣ дошта бошанд.

5. Барои анҷом додани як намуди фаъолият ва ё амал дар як вақт додани иҷозатнома ва ҳӯҷҷатҳои дигари ҳусусияти иҷозатдиҳидошта манъ аст, ба истиснои ҳолатҳое, ки ҳӯҷҷатҳои ҳусусияти иҷозатдиҳидошта ҳӯҷҷатҳои яқдафъаина буда, барои фаъолият ва ё амали мушаххасе дода мешаванд, ки дар иҷозатномаи додашуда пешбинӣ шудааст.

### **Моддаи 12. Муҳлати амали ҳӯҷҷатҳои ҳусусияти иҷозатдиҳидошта**

1. Иҷозатномаҳо ва ҳӯҷҷатҳои иҷозатдиҳӣ, ба истиснои иҷозатнома барои фаъолият оид ба истифодабарии сарватҳои зеризаминӣ, ба муҳлати номаҳдуди амал дода мешаванд. Муҳлати амали иҷозатнома барои фаъолият оид ба истифодабарии сарватҳои зеризаминӣ аз ҷониби Ҳукумати Ҷумҳурии Тоҷикистон муайян карда мешавад.

2. Муҳлати амали иҷозатнома ва ҳӯҷҷати иҷозатдиҳии дорои амали яқдафъаина аз лаҳзай анҷом додани фаъолият ва ё амали яқдафъаинаи муқаррарнамудаи қонунгузории Ҷумҳурии Тоҷикистон ба охир мерасад.

3. Муҳлати амали иҷозатнома ва ҳӯҷҷати иҷозатдиҳӣ бо асосҳои пешбининамудаи Қонуни мазкур қатъ мегардад.

4. Санадҳои тасдиқ ва мувофиқасозӣ, огоҳиномаҳо ҳусусияти яқдафъаина дошта, бемуҳлат мебошанд.

### **Моддаи 13. Хироҷ барои додани ҳӯҷҷатҳои ҳусусияти иҷозатдиҳидошта**

1. Барои баррасии ариза дар бораи гирифтани ичозатнома, ҳуччати ичозатдиҳӣ, қабули санадҳои тасдиқ ва мувофиқасозӣ, огоҳинома, инчуунин, барои додани ичозатнома, ҳуччати ичозатдиҳӣ, нигоҳ доштани эътибори ичозатнома ва ҳуччати ичозатдиҳӣ, қабули санадҳои тасдиқ ва мувофиқасозӣ, огоҳинома тибқи нишондиҳандা барои ҳисобҳои дар замимаи Қонуни мазкур пешбинигардида хироҷ ситонида шуда, ба буҷети давлатии даҳлдор тибқи тартиби додани ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, қабули огоҳиномаҳо (минбаъд – тартиби додани ҳуччатҳои хусусияти ичозатдиҳидошта) гузаронда мешавад.

2. Хироҷ барои баррасии ариза дар бораи додани ҳуччатҳои хусусияти ичозатдиҳидошта баргардонида намешавад.

3. Барои додани ичозатнома барои фаъолият оид ба истифодабарии сарватҳои зеризаминӣ аз ҷониби Ҳукумати Ҷумҳурии Тоҷикистон ҷиҳати иҷрои фаъолияте, ки якчанд намуди корро дар бар мегирад, танҳо маблағи ҳадди баландтари пешбининамудаи замимаи Қонуни мазкур ситонида мешавад.

4. Хироҷ барои додани ҳуччатҳои хусусияти ичозатдиҳидошта ҳарочоти ташхис, экспертиза, таҳдил ва озмоишҳои лабораториро, ки ҳангоми додани ҳуччатҳои хусусияти ичозатдиҳидошта сурат мегиранд, дар бар намегирад. Арзиши чунин ташхис, экспертиза, таҳдил ва озмоишҳои лабораторӣ бояд дар сомонаи расмии мақоми ваколатдори давлатӣ дар соҳаи танзими низоми ичозатдиҳӣ ва мақомоти ичозатдиҳандай даҳлдор интишор карда шавад.

#### **Моддаи 14. Феҳристҳои ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда**

1. Мақомоти ичозатдиҳанда ба таври доимӣ феҳристҳои ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда (минбаъд – феҳристҳои ҳуччатҳои хусусияти ичозатдиҳидошта)-ро дар шакли электронӣ дар низоми давлатии иттилоотӣ пеш мебаранд.

2. Мақомоти давлатӣ барои амалӣ намудани ваколатҳои худ уҳдадоранд, ки иттилоотро дар бораи ичозатномаҳо, ҳуччатҳои ичозатдиҳӣ, санадҳои тасдиқ ва мувофиқасозӣ, огоҳиномаҳои гирифташуда аз феҳристҳои ҳуччатҳои хусусияти ичозатдиҳидошта бе талаб кардани тасдиқи иттилооти зикргардида аз тарафи субъектҳои хоҷагидор гиранд.

3. Феҳристҳои ҳуччатҳои хусусияти ичозатдиҳидошта яке аз асосҳо барои ташаккули низоми арзёбии дараҷаи таваккалнокии субъектҳои хоҷагидор ва банақшагирии гузарондани санчишҳо аз тарафи мақомоти ичозатдиҳанда мебошанд.

4. Иттилооте, ки дар феҳристҳои ҳуччатҳои хусусияти ичозатдиҳидошта мавҷуд аст, ошкоро ва дастраси умум мебошад.

#### **Моддаи 15. Қоидаҳои умумии додани ҳуччатҳои хусусияти ичозатдиҳидошта**

1. Қоидаҳои умумии додани ҳүччатҳои хусусияти иҷозатдиҳидоштаро Қонуни мазкур ва тартиби додани ҳүччатҳои хусусияти иҷозатдиҳидошта муқаррар намуда, инҳоро дар бар мегиранд:

- 1) додани ариза дар бораи гирифтани ҳүччатҳои хусусияти иҷозатдиҳидошта;
- 2) шартҳо ва талабот барои додани ҳүччатҳои хусусияти иҷозатдиҳидошта;
- 3) номгӯйи ҳүччатҳое, ки барои гирифтани ҳүччатҳои хусусияти иҷозатдиҳидошта заруранд;
- 4) намудҳои фаъолият ва амалҳое, ки барои амалисозии онҳо ҳүччатҳои хусусияти иҷозатдиҳидошта талаб карда мешаванд;
- 5) номгӯйи мақомоти иҷозатдиҳанда, ки барои додани ҳүччатҳои хусусияти иҷозатдиҳидошта ваколатдор мебошанд;
- 6) андозаи хироҷ барои ҳүччатҳои хусусияти иҷозатдиҳидошта дар шакли нишондиҳанда барои ҳисобҳо;
- 7) ҳуқуқу уҳдадориҳои субъектҳои ҳоҷагидор ҳангоми гирифтани ҳүччатҳои хусусияти иҷозатдиҳидошта;
- 8) талабот ба шакли ҳүччатҳои хусусияти иҷозатдиҳидошта;
- 9) расмиёти додан, аз нав ба расмият даровардан, бекор кардан, боздоштан, бозхонд кардан ё қатъ намудани амали ҳүччатҳои хусусияти иҷозатдиҳидошта, ки бо қонунҳо муқаррар карда шудаанд;
- 10) амал дар соҳаи додани ҳүччатҳои хусусияти иҷозатдиҳидошта.

2. Мақомоти иҷозатдиҳанда ҳуқуқ надоранд қоидаҳои дигари додани ҳүччатҳои хусусияти иҷозатдиҳидоштаро, ки Қонуни мазкур ва тартиби додани ҳүччатҳои хусусияти иҷозатдиҳидошта пешбинӣ накардаанд, муқаррар намоянд.

## **БОБИ 2. ПРИНСИПҲОИ НИЗОМИ ИҶОЗАТДИҲӢ**

### **Моддаи 16. Принципҳои низоми иҷозатдиҳӣ**

Низоми иҷозатдиҳӣ ба принципҳои зерин асос меёбад:

- 1) қонуният, беғаразӣ, поквичдонӣ ва ошкорбаёнӣ;
- 2) ҳифзи ҳуқуқ ва манфиатҳои қонуни шахсони воқеӣ ва ҳуқуқӣ;
- 3) шаффофияти низоми иҷозатдиҳӣ;
- 4) муқаррар намудани қоидаҳои ягонаи додани ҳүччатҳои хусусияти иҷозатдиҳидошта;
- 5) муқаррар намудани шартҳо ва талаботи ягонаи додани ҳүччатҳои хусусияти иҷозатдиҳидошта;
- 6) маъқулдонии худ аз худ;
- 7) таъмини фазои ягонаи иқтисодӣ дар ҳудуди давлат;
- 8) ҳифзи манфиатҳои шахс, ҷомеа ва давлат дар соҳаи танзими низоми иҷозатдиҳӣ;
- 9) гузарондани таҳлили таъсири танзимкунӣ ҳангоми ҷорӣ намудани намудҳои нави ҳүччатҳои хусусияти иҷозатдиҳидошта барои анҷом додани фаъолият ва ё амали муайян;

10) ба манфиати субъекти хоҷагидор шарҳ додани ҳама гуна шубҳа, носаҳеҳӣ, ихтилофот ва гуногунфаҳмиҳо дар санадҳои меъёрии ҳуқуқии бо низоми иҷозатдиҳӣ алоқаманд.

### **Моддаи 17. Шаффофияти низоми иҷозатдиҳӣ**

1. Мақомоти иҷозатдиҳанда уҳдадоранд, ки дар бораи тағйиру иловаҳо ба Қонуни мазкур, инчунин, дигар санадҳои меъёрии ҳуқуқии Ҷумҳурии Тоҷикистон дар соҳаи танзими низоми иҷозатдиҳӣ иттилоъ диҳанд ва шаффофияти фаъолияти худро ҳангоми қабули қарорҳо дар бораи додани ҳуҷҷатҳои хусусияти иҷозатдиҳидошта бо роҳи ҷалб намудани субъектҳои хоҷагидор ба ҷараёни таҳия ва муҳокимаи тағйиру иловаҳои пешниҳодшаванда ба санадҳои меъёрии ҳуқуқии Ҷумҳурии Тоҷикистон, қабули қарорҳо дар бораи додан ё рад кардани додани ҳуҷҷатҳои хусусияти иҷозатдиҳидошта таъмин намоянд.

2. Мақомоти иҷозатдиҳанда шаффофияти танзими низоми иҷозатдиҳиро тавассути дастрасии озоди субъектҳои хоҷагидор ба лоиҳаҳои таҳияшавандай санадҳои меъёрии ҳуқуқии Ҷумҳурии Тоҷикистон дар соҳаи танзими низоми иҷозатдиҳӣ ва интишори онҳо мутобики қонунгузории Ҷумҳурии Тоҷикистон таъмин менамоянд.

3. Иттилоот оид ба ҳуҷҷатҳои хусусияти иҷозатдиҳидоштае, ки бо Қонуни мазкур муқаррар гардидаанд, дар сомонаҳои расмии мақоми ваколатдори давлатӣ дар соҳаи танзими низоми иҷозатдиҳӣ ва мақомоти иҷозатдиҳанда ҷойгир карда мешавад.

4. Феҳристи ягонаи давлатӣ дар сомонаҳои расмии мақоми ваколатдори давлатӣ дар соҳаи танзими низоми иҷозатдиҳӣ ва мақомоти иҷозатдиҳанда ҷойгир карда шуда, дастрасӣ ба он тавассути низоми давлатии иттилоотӣ ройгон амалӣ карда мешавад.

### **Моддаи 18. Маъқулдонии худ аз худ**

1. Иҷозатнома (ба истиснои иҷозатномаи фаъолият оид ба истифодабарии сарватҳои зеризаминӣ) ё ҳуҷҷати иҷозатдиҳӣ додашуда, санадҳои тасдиқ ва мувофиқасозӣ амалишуда, огоҳинома қабулшуда ҳисобида мешавад, агар мақомоти иҷозатдиҳанда дар муҳлати муқаррарнамудаи Қонуни мазкур дар бораи додани ҳуҷҷатҳои хусусияти иҷозатдиҳидошта ба аризадиҳанда ҷавоб надода бошанд.

2. Ҳангоми ба миён омадани ҳолати дар қисми 1 моддаи мазкур пешбинигардида, мақомоти иҷозатдиҳанда дар муҳлати то панҷ рӯзи корӣ пас аз гузаштани муҳлати зикргардида ҳуҷҷатҳои хусусияти иҷозатдиҳидоштаро медиҳанд.

3. Пас аз гузаштани муҳлати бо Қонуни мазкур муқарраргардидаи додани ҳуҷҷатҳои хусусияти иҷозатдиҳидошта ва дар сурати набудани огоҳиномаи ҳаттии мақомоти иҷозатдиҳанда, аризадиҳанда метавонад ба фаъолият ё амале, ки барои он ҳуҷҷатҳои хусусияти иҷозатдиҳидошта дарҳост намудааст, дар асоси маълумотномаи мақомоти иҷозадиҳанда дар бораи қабули ариза ва ҳуҷҷатҳои ба он замимагардида оғоз намояд.

4. Расмиёти маъқулдонии худ аз худ нисбат ба ҳамаи ҳуҷҷатҳои хусусияти иҷозатдиҳидошта, ки ба феҳристи ягонаи давлатӣ дохил шудаанд, татбиқ карда мешавад.

5. Рад кардани додани ҳүччатҳои хусусияти ичозатдиҳидошта, ки дар муҳлати муқаррарнамудаи Қонуни мазкур анҷом дода шудаанд, ҳуқуқи субъекти хочагидорро аз истифодаи маъқулдонии худ аз худ истисно менамояд.

6. Агар пас аз додани ҳүччатҳои хусусияти ичозатдиҳидошта, ки дар асоси онҳо оғоз намудани фаъолияти соҳибкорӣ ва ё пешбурди он ичозат дода мешавад, мақомоти ичозатдиҳанда далели иҷро нагардидани шартҳои ичозатдиҳиро муқаррар намоянд, ичозатномадор, дорандай ҳүччати ичозатдиҳӣ, шахсеро, ки аз расмиёти тасдиқ ва мувофиқасозӣ, инчуни, огоҳсозӣ гузаштааст, мақомоти ичозатдиҳанда дар бораи камбудиҳои ошкоргардида на дертар аз як моҳ ҳабардор менамоянд. Муҳлати бартараф кардани камбудиҳои ошкоргардида наметавонад аз шаст рӯзи тақвимӣ зиёд бошад.

#### **Моддаи 19. Ҳифзи мағнӣатҳои қонунии шаҳс, ҷомеа ва давлат дар соҳаи танзими низоми ичозатдиҳӣ**

1. Фаъолияти низоми ичозатдиҳӣ бо мақсади таъмини сатҳи кофии бехатарии фаъолият ё амалҳо, ҳифзи ҳадди аксари самараноки ҳуқуқҳои истеъмолкунандагон бо сарбории ҳадди ақалли аз лиҳози объективӣ зарурӣ ба субъектҳои хочагидор амалӣ карда мешавад.

2. Талабот ва шартҳои таҳассусӣ бояд маҷмуи ҳадди ақалли зарурии стандартҳо ва нишондиҳандаҳои миқдорӣ ва сифатиро таъмин намоянд, ки ба аризадиҳанда барои таъмини сатҳи зарурии бехатарии фаъолият ва амалҳои дарпешистода кифоя мебошанд.

#### **Моддаи 20. Таҳлили таъсири танзимқунӣ**

Лоиҳаҳои санадҳои меъёри ҳуқуқии Ҷумҳурии Тоҷикистон дар соҳаи танзими низоми ичозатдиҳӣ тибқи талаботи қонунгузории Ҷумҳурии Тоҷикистон бояд таҳти таҳлили таъсири танзимқунӣ қарор дода шаванд.

### **БОБИ 3. РАСМИЁТИ ДОДАН, АЗ НАВ БА РАСМИЯТ**

#### **ДАРОВАРДАН, БЕКОР КАРДАН, БОЗДОШТАН ё ҚАТЪ НАМУДАНИ АМАЛИ ИЧОЗАТНОМА**

##### **Моддаи 21. Ҳүччатҳое, ки барои гирифтани ичозатнома заруранд**

1. Барои гирифтани ичозатнома аризадиҳанда ё шаҳси ваколатдори он ба мақомоти ичозатдиҳанда ҳүччатҳои зеринро пешниҳод менамояд:

- 1) ариза дар бораи гирифтани ичозатнома бо нишон додани намуди фаъолият ё амал;
- 2) нусхай ҳүччате, ки бақайдгирии давлатии субъекти хочагидорро тасдиқ мекунад;
- 3) ҳүччати тасдиқкунанадаи пардоҳти хироҷ барои баррасии ариза;
- 4) ваколатнома барои намояндагии манғиатҳо ба номи шаҳси ваколатдор, агар ҳүччатҳо барои гирифтани ичозатнома аз ҷониби намояндаи аризадиҳанда пешниҳод шаванд.

2. Ариза дар бораи гирифтани ичозатнома дар шакли хаттӣ ё тавассути низоми электронӣ пешниҳод карда мешавад. Аризадиҳанда барои дурустии ҳүччатҳои пешниҳодшуда масъул мебошад. Ҳангоми додани ариза дар бораи гирифтани ичозатнома

тавассути низоми электронӣ ҳамаи ҳүҷҷатҳои зарурӣ дар шакли электронӣ пешниҳод карда мешаванд.

3. Ариза дар бораи гирифтани иҷозатнома ва ҳүҷҷатҳои ба он замимагардида аз рӯйи номгӯй ба қайд гирифта мешаванд. Маълумотнома дар бораи қабули ариза ва ҳүҷҷатҳои ба он замимагардида, ки бо имзои шахси масъул ва муҳри мақомоти иҷозатдиҳанда бо сабти рӯзи бақайдгирий тасдиқ карда шудааст, ба аризадиҳанда фиристода (супорида) ё тавассути низоми электронӣ хабар дода мешавад.

4. Вобаста ба ҳусусияти фаъолияти соҳибкорӣ, ба ғайр аз ҳүҷҷатҳои дар қисми 1 моддаи мазкур пешбинигардида, дар тартиби додани ҳүҷҷатҳои ҳусусияти иҷозатдиҳидошта метавонад пешниҳоди ҳүҷҷатҳои дигари тасдиқкунандай мутобиқати аризадиҳанда ба талабот ва шартҳои муқарраргардида барои додани иҷозатнома пешбинӣ карда шавад.

5. Аз аризадиҳанда талаб кардани ҳүҷҷатҳои дигаре, ки бо Қонуни мазкур ва тартиби додани ҳүҷҷатҳои ҳусусияти иҷозатдиҳидошта пешбинӣ нашудаанд, манъ аст.

6. Ариза дар бораи гирифтани иҷозатнома дар ҳолатҳои зерин ба субъекти ҳочагидор баргардонида мешавад, агар:

- 1) аз ҷониби шахсе имзо шуда бошад, ки барои ин ваколат надорад;
- 2) ҳүҷҷатҳо бо вайронкунии талаботи моддаи мазкур ва тартиби додани ҳүҷҷатҳои ҳусусияти иҷозатдиҳидошта ба расмият дароварда шуда бошанд.

7. Огоҳинома дар бораи баргардонидани ариза дар бораи гирифтани иҷозатнома ба аризадиҳанда дар шакли хаттӣ ё тавассути низоми электронӣ дар муҳлати на зиёда аз панҷ рӯзи кории пас аз рӯзи додани ариза бо нишон додани асос барои баргардонидани ариза супорида ё ирсол карда мешавад.

8. Баъд аз бартараф намудани камбудиҳое, ки боиси баргардонидани ариза дар бораи гирифтани иҷозатнома гардидаанд, аризадиҳанда метавонад аризai нав пешниҳод кунад ва он бояд бо тартиби муқарраргардида баррасӣ карда шавад.

## **Моддаи 22. Қабули қарор дар бораи додан ё рад кардани додани иҷозатнома**

1. Қарор дар бораи додан ё рад кардани додани иҷозатнома, ба истиснои иҷозатномаҳое, ки аз ҷониби Ҳукумати Ҷумҳурии Тоҷикистон дода мешаванд, дар муҳлати на зиёда аз сӣ рӯзи тақвимии воридшавии ариза дар бораи додани иҷозатнома бо ҳамаи ҳүҷҷатҳои зарурӣ қабул карда мешавад. Қарори даҳлдор бо санади мақомоти иҷозатдиҳанда ба расмият дароварда мешавад.

2. Муҳлати қабули қарор дар бораи додан ё рад кардани додани иҷозатномаи аз ҷониби Ҳукумати Ҷумҳурии Тоҷикистон додашаванда тибқи тартиби додани ҳүҷҷатҳои ҳусусияти иҷозатдиҳидошта муайян карда мешавад.

3. Муҳлати қўтоҳтари қабули қарор дар бораи додан ё рад кардани додани ичозатнома вобаста ба хусусияти фаъолият метавонад дар тартиби додани ҳуччатҳои хусусияти ичозатдиҳошта муқаррар карда шавад.

4. Маълумот оид ба қабули қарор дар бораи додани ичозатнома дар муҳлати муқаррарнамудаи қисми 1 моддаи мазкур ба аризадиҳанда дар шакли хаттӣ ва тавассути низоми электронӣ бо нишон додани мушаххасоти суратҳисоби бонкӣ ва муҳлати пардоҳти хироҷ барои додани ичозатнома фиристода (супорида) мешавад.

5. Дар мавриди қабули қарор дар бораи рад кардани ариза дар бораи гирифтани ичозатнома мақомоти ичозатдиҳанда уҳдадоранд, ки дар муҳлати муқаррарнамудаи қисми 1 моддаи мазкур аризадиҳандаро бо нишон додани асосҳои радкуниҳ хабардор намоянд.

6. Дар давоми се рӯзи баъди аз ҷониби аризадиҳанда пешниҳод гардидани ҳуччати тасдиқунандаи пардоҳти хироҷ барои додани ичозатнома, ба он ичозатнома дода мешавад. Ичозатнома аз ҷониби мақомоти ичозатдиҳанда ба аризадиҳанда бо имзо дар дафтари баҳисобигирии аризаҳо ва ичозатномаҳои додашуда супорида шуда, нусхаи электронӣ бо тартиби муқарраргардида ба суроғи электронии он ирсол карда мешавад.

7. Асосҳои рад кардани додани ичозатнома:

- 1) аз ҷониби аризадиҳанда дар ҳаҷми пурра пешниҳод нагардидани ҳуччатҳо;
- 2) ошкор гардидани маълумоти нодуруст дар ҳуччатҳое, ки аризадиҳанда пешниҳод намудааст;
- 3) мутобиқ набудани объектҳои ба аризадиҳанда тааллуқдошта (аз ҷониби аризадиҳанда истифодашаванда) ба талаботи ичозатномадиҳӣ;
- 4) хулосаи манфии мақомоти даҳлдор дар бораи мутобиқат ба шартҳо ва талабот оид ба намуди пешбинигардидаи фаъолият.

8. Рад кардан аз додани ичозатнома бо асосҳои дигаре, ки Қонуни мазкур муқаррар накардааст, манъ аст.

9. Аризадиҳанда ҳуқуқ дорад нисбат ба қарори мақомоти ичозатдиҳанда дар бораи рад кардани додани ичозатнома тибқи қонунгузории Ҷумҳурии Тоҷикистон шикоят намояд.

10. Пас аз гузаштани муҳлати пешбининамудаи қисми 1 моддаи мазкур, ҳангоми набудани огоҳиномаи хаттӣ дар бораи рад кардани додани ичозатнома, он додашуда эътироф мегардад ва аризадиҳанда метавонад фаъолиятеро, ки барои он ичозатнома дарҳост карда буд, тибқи принсипи маъқулдонии худ аз худ амалӣ намояд.

11. Дар сурати ба миён омадани ҳолати маъқулдонии худ аз худ, мақомоти ичозатдиҳанда уҳдадоранд, ки ичозатномаро дар муҳлати муқаррарнамудаи қисми 1 моддаи мазкур дижанд.

**Моддаи 23. Додан ё рад кардани додани ичозатнома аз тарафи Ҳукумати Ҷумҳурии Тоҷикистон**

1. Ичозатномае, ки аз чониби Ҳукумати Ҷумҳурии Тоҷикистон ҳамчун мақомоти ичозатдиҳанда дода мешавад, бо фармоиши Ҳукумати Ҷумҳурии Тоҷикистон ба расмият дароварда мешавад.

2. Дар фармоиши Ҳукумати Ҷумҳурии Тоҷикистон оид ба додани ичозатнома нишон дода мешаванд:

- 1) муҳлати амали ичозатнома;
- 2) муайян кардани шахси мансабдори ваколатдор ҷиҳати аз номи Ҳукумати Ҷумҳурии Тоҷикистон ба имзо расонидани ичозатнома;
- 3) муҳлати баимзорасонии ичозатнома аз чониби шахси мансабдори ваколатдор;
- 4) уҳдадории бастани шартномаи сармоягузорӣ бо мақомоти ваколатдори давлатӣ, ҳангоми зарурат.

3. Рад кардани ариза дар бораи додани ичозатнома барои фаъолият оид ба истифодабарии сарватҳои зеризаминӣ бо санади даҳлдори мақомоти иҷроияи ичозатдиҳанда ба расмият дароварда мешавад.

#### **Моддаи 24. Таркиби ичозатнома**

Дар ичозатнома нишон дода мешаванд:

- 1) номи мақоми ичозатдиҳанда;
- 2) ном, шакли ташкилию ҳуқуқӣ ва маҳали ҷойгиршавии ичозатномадор – барои шахси ҳуқуқӣ;
- 3) насаб, ном, номи падар, маҳали истиқомат, унсурҳо (реквизитҳо)-и ҳуҷҷати тасдиқунандаи шахсият – барои соҳибкори инфиродӣ;
- 4) намуди фаъолият ва амалҳои ичозатномашаванда (зернамуди фаъолият ва амалҳое, ки гирифтани ичозатномаро талаб менамоянд);
- 5) рақами ичозатнома ва санаи додани ичозатнома;
- 6) муҳлати амали ичозатнома;
- 7) рақами мушаххаси андозупоранд ва рақами ягонаи мушаххаси андозупоранд;
- 8) мансаб, насаб, ном ва номи падари роҳбари мақомот;
- 9) ҷойи имзо ва муҳр;
- 10) санаи қабули қарор дар бораи додани ичозатнома.

#### **Моддаи 25. Азnavбарасмиятдарории ичозатнома**

1. Дар ҳолати азnavташкилдиҳии шахси ҳуқуқӣ, тағйир ёфтани ном ва ё маҳали ҷойгиршавии он ва ё тағйир ёфтани ном ё маҳали истиқомати соҳибкори инфиродӣ, ичозатномадор – шахси ҳуқуқӣ (вориси ҳуқуқии он) ё соҳибкори инфиродӣ уҳдадор аст дар муҳлати на дертар аз понздаҳ рӯз аризаро дар бораи аз нав ба расмият даровардани ичозатнома бо замимаи ҳуҷҷатҳои тасдиқунандаи тағйироти зикргардида, инчунин нусхай аслии ичозатнома пешниҳод намояд. Ариза дар бораи аз нав ба расмият

даровардани ичозатнома дар шакли хаттӣ ё тавассути низоми электронӣ пешниҳод карда мешавад.

2. Аз нав ба расмият даровардани ичозатнома, ба истиснои ичозатномае, ки аз ҷониби Ҳукумати Ҷумҳурии Тоҷикистон дода мешавад, дар давоми даҳ рӯзи корӣ аз рӯзи аз ҷониби ичозатномадор пешниҳод гардишни ариза амалӣ карда мешавад.

3. Муҳлати қабули қарор дар бораи азnavбараасмиятдарории ичозатномаи аз ҷониби Ҳукумати Ҷумҳурии Тоҷикистон додашаванда тибқи тартиби додани ҳуҷҷатҳои хусусияти ичозатдиҳидошта муайян карда мешавад.

4. Барои азnavбараасмиятдарории ичозатнома ба андозаи 1 (як) нишондиҳанда барои ҳисобҳо дар санаи додани ариза дар бораи азnavбараасмиятдарорӣ хироҷ бо тартиби муқаррарнамудаи моддаи 13 Қонуни мазкур ситонида мешавад.

5. То азnavбараасмиятдарории ичозатнома ичозатномадор – шахси ҳуқуқӣ (вориси ҳуқуқии он) ва ё соҳибкори инфиродие, ки дар бораи азnavбараасмиятдарории ичозатнома ариза пешниҳод намудааст, фаъолият ва ё амали дар он зикргардидаро дар асоси нусхай аризай пешниҳодгардида дар бораи азnavбараасмиятдарории ичозатнома бо қайди мақомоти ичозатдиҳанда оид ба санаи қабули ариза анҷом медиҳад ё иҷро менамоянд.

6. Ҳангоми азnavбараасмиятдарории ичозатнома мақомоти ичозатдиҳанда ба феҳристи ҳуҷҷатҳои хусусияти ичозатдиҳидошта тағйироти даҳлдор ворид менамоянд.

7. Аз аризадиҳанда талаб кардани ҳуҷҷатҳои дигаре, ки дар моддаи мазкур пешбинӣ нагардидаанд, манъ аст.

#### **Моддаи 26. Додани нусхай дуюм (дубликат)-и ичозатнома**

1. Дар сурати гум шудан ё фарсадашавии ичозатнома дар асоси аризай ичозатномадор нусхай дуюм (дубликат)-и он дода мешавад.

2. Мақомоти ичозатдиҳанда уҳదадоранд ба ичозатномадор дар муҳлати на зиёда аз панҷ рӯзи кории баъд аз санаи гирифтани ариза, дар сурати фарсадашавии ичозатнома – нусхай аслии он, нашри эълон дар бораи гум шудани ичозатнома дар воситаҳои ахбори омма ва ҳуҷҷати тасдиқунандаи пардоҳти хироҷ аз ҷониби аризадиҳанда, нусхай дуюм (дубликат)-и ичозатномаро диҳанд (фиристонанд). Ариза дар бораи додани нусхай дуюм (дубликат)-и ичозатнома ва ҳуҷҷатҳои зарурӣ дар шакли хаттӣ ё тавассути низоми электронӣ пешниҳод карда мешаванд.

3. Додани нусхай дуюм (дубликат)-и ичозатнома аз ҷониби Ҳукумати Ҷумҳурии Тоҷикистон тибқи тартиби додани ҳуҷҷатҳои хусусияти ичозатдиҳидошта амалӣ карда мешавад.

4. Барои додани нусхай дуюм (дубликат)-и ичозатнома хироҷ бо тартиби муқаррарнамудаи моддаи 13 Қонуни мазкур ба андозаи 1 (як) нишондиҳанда барои ҳисобҳо дар санаи додани ариза ситонида мешавад.

5. Аз аризадиҳанда талаб кардани ҳуҷҷатҳои дигаре, ки дар моддаи мазкур пешбинӣ нагардидаанд, манъ аст.

## **Моддаи 27. Боздоштани амали ичозатнома**

1. Мақомоти ичозатдиҳанда (дар сурати аз ҷониби Ҳукумати Ҷумҳурии Тоҷикистон доддани ичозатнома – мақомоти иҷроияи ичозатдиҳанда) метавонанд амали ичозатномаро дар ҳолати ошкор гардидани ду ва зиёда вайронкунии шартҳои ичозатдиҳӣ, талабот ва шартҳои таҳассусӣ аз ҷониби ичозатномадор, инчунин талаботи қисми 1 моддаи 25 Қонуни мазкур боздоранд. Боздоштани амали ичозатнома боиси боздоштани фаъолияти ичозатномашаванда ба муҳлати дар қисми 3 моддаи мазкур пешбинишуда ё то эътибори қонунӣ пайдо кардани қарори суд оид ба бекор кардани ичозатнома мегардад.

2. Новобаста ба талаботи қисми 1 моддаи мазкур, дар ҳолатҳои истиснӣ, агар ин барои пешгирии таҳдиҳи бевосита ба ҳаёт ё саломатии аҳолӣ, сар задани офати техногенӣ, расонидани зарари ҷуброннопазир ба объектҳои табиӣ ё ҳолати муҳити зист, ки пешгирии ин ҳолатҳо бо усулҳои дигар имконнапазир аст, зарур бошад, амали ичозатнома боздошта мешавад.

3. Мақомоти ичозатдиҳанда (мақомоти иҷроияи ичозатдиҳанда) уҳдадоранд ба ичозатномадор барои бартараф намудани вайронкуниҳое, ки боиси боздоштани амали ичозатнома гардидаанд, се моҳ муҳлат муқаррар намоянд. Агар ичозатномадор дар муҳлати мазкур вайронкуниҳои зикргардидаро бартараф накунад, мақомоти ичозатдиҳанда уҳдадоранд ба суд дар бораи бекор кардани ичозатнома муроҷиат намоянд.

4. Ичозатномадор уҳдадор аст вайронкуниҳое, ки боиси боздоштани амали ичозатнома гардидаанд, бартараф карда, дар ин хусус мақомоти ичозатдиҳанда (мақомоти иҷроияи ичозатдиҳанда)-ро дар шакли ҳаттӣ огоҳ намояд. Мақомоти ичозатдиҳанда (мақомоти иҷроияи ичозатдиҳанда дар мувофиқа бо Ҳукумати Ҷумҳурии Тоҷикистон) бояд дар давоми панҷ рӯзи кории баъд аз гирифтани оғоҳинома асоснокии онро санҷида, дар ҳолати бартараф шудани вайронкуниҳо дар бораи барқарор намудани амали ичозатнома қарор қабул карда, ба ичозатномадор ба таври ҳаттӣ хабар диҳанд.

5. Қарор дар бораи боздоштани амали ичозатнома ё дар бораи ирсоли ариза оид ба бекоркунии ичозатнома ба суд бо асосноккунии он на дертар аз се рӯзи баъд аз қабул гардидани он дар шакли ҳаттӣ ба маълумоти ичозатномадор расонида мешавад.

6. Нисбат ба қарор дар бораи боздоштани амали ичозатнома бо тартиби муқаррарнамудаи қонунгузории Ҷумҳурии Тоҷикистон шикоят кардан мумкин аст.

7. Дар ҳолати аз ҷониби суд эътироф гардидани беасос будани боздоштани амали ичозатнома, мақомоти ичозатдиҳанда дар назди субъекти хоҷагидор ба андозаи зарари ба онҳо расонидашуда ҷавобгар мебошанд.

## **Моддаи 28. Қатъи амали ичозатнома**

1. Амали ичозатнома дар ҳолатҳои зерин қатъ мегардад:

- 1) қатъ гардидани фаъолияти субъекти хоҷагидор (барҳамдиҳии шахси ҳуқуқӣ, қатъ гардидани фаъолияти соҳибкори инфиродӣ) – аз рӯзи қатъ гардидани фаъолияти субъекти хоҷагидор;
- 2) ба охир расидани муҳлати амали иҷозатнома барои фаъолият оид ба истифодабарии сарватҳои зеризаминӣ – аз рӯзи пас аз ба охир расидани муҳлати амали иҷозатнома.

2. Дар ҳолатҳои муқаррарнамудаи қисми 1 моддаи мазкур, оид ба ворид намудани тағйирот ба феҳристҳои ҳуҷҷатҳои хусусияти иҷозатдиҳидошта қарори мақомоти иҷозатдиҳанд (мақомоти иҷроияи иҷозатдиҳанд дар мувофиқа бо Ҳукумати Ҷумҳурии Тоҷикистон) қабул карда мешавад.

#### **Моддаи 29. Бекор кардани иҷозатнома**

1. Иҷозатнома бо асосҳо ва тартиби зерин бекор карда мешавад:
  - 1) дар асоси аризаи иҷозатномадор – аз ҷониби мақомоти иҷозатдиҳанд;
  - 2) аз ҷониби иҷозатномадор дар давоми понздаҳ рӯзи корӣ аз санаи қабули қарор дар бораи додани иҷозатнома напардохтани хироҷ барои иҷозатномадиҳӣ – аз ҷониби мақомоти иҷозатдиҳанд;
  - 3) аз ҷониби иҷозатномадор то 31 декабри соли тақвимӣ пардохт нагардидани хироҷи ҳарсола барои нигоҳ доштани эътибори иҷозатнома – аз ҷониби мақомоти иҷозатдиҳанд;
  - 4) дар ҳолати ғайриқонунӣ будани қарори мақомоти иҷозатдиҳанд дар бораи додани иҷозатнома ва ё гирифтани иҷозатнома бо пешниҳоди ҳуҷҷатҳои қалбакӣ – аз ҷониби мақомоти судӣ;
  - 5) аз ҷониби иҷозатномадор ба имзо нарасонидани созишномаи сармоягузорӣ барои истифодабарии сарватҳои зеризаминӣ, вайрон намудани шартҳои иҷозатдиҳӣ ва талаботу шартҳои таҳассусӣ – аз ҷониби мақомоти судӣ.

2. Дар ҳолати бекор кардани иҷозатнома мақомоти иҷозатдиҳанд (мақомоти иҷроияи иҷозатдиҳанд дар мувофиқа бо Ҳукумати Ҷумҳурии Тоҷикистон) иттилоотро оид ба қарори қабулшуда дар феҳристи ҳуҷҷатҳои хусусияти иҷозатдиҳидошта ҷойгир менамоянд.

### **БОБИ 4. РАСМИЁТИ ДОДАН, АЗ НАВ БА РАСМИЯТ ДАРОВАРДАН, БЕКОР КАРДАН, БОЗДОШТАН ё ҚАТЪ НАМУДАНИ АМАЛИ ҲУҖҖАТИ ИҖОЗАТДИҲӢ**

#### **Моддаи 30. Ҳуҷҷатҳое, ки барои гирифтани ҳуҷҷати иҷозатдиҳӣ заруранд**

1. Барои гирифтани ҳуҷҷати иҷозатдиҳӣ аризадиҳанд ё шахси ваколатдори он ба мақомоти иҷозатдиҳанд ҳуҷҷатҳои зеринро пешниҳод менамояд:
  - 1) ариза дар бораи гирифтани ҳуҷҷати иҷозатдиҳӣ бо қайди намуди фаъолият ё амале, ки субъекти хоҷагидор мақсади амалисозии онро дар асоси ҳуҷҷати иҷозатдиҳӣ дорад;
  - 2) нусхаи ҳуҷҷате, ки бақайдигирии давлатии субъекти хоҷагидорро тасдиқ менамояд;
  - 3) ҳуҷҷати тасдиқкунандай пардохти хироҷ барои баррасии ариза;

4) ваколатнома барои намояндагии манфиатҳо ба номи шахси ваколатдор, агар ҳүҷҷатҳо барои гирифтани ҳүҷҷати иҷозатдиҳӣ аз ҷониби намояндаи аризадиҳандა пешниҳод шаванд.

2. Ариза дар бораи гирифтани ҳүҷҷати иҷозатдиҳӣ дар шакли хаттӣ ё тавассути низоми электронӣ пешниҳод карда мешавад. Аризадиҳандა барои дурустии ҳүҷҷатҳои пешниҳодшуда масъул мебошад. Ҳангоми додани ариза дар бораи гирифтани ҳүҷҷати иҷозатдиҳӣ тавассути низоми электронӣ ҳамаи ҳүҷҷатҳо дар шакли электронӣ пешниҳод карда мешаванд.

3. Ариза дар бораи гирифтани ҳүҷҷати иҷозатдиҳӣ ва ҳүҷҷатҳои ба он замимагардида аз рӯйи номгӯй ба қайд гирифта мешаванд. Маълумотнома дар бораи қабули ариза ва ҳүҷҷатҳои ба он замимагардида, ки бо имзои шахси масъул ва муҳри мақомоти иҷозатдиҳандა бо сабти рӯзи бақайдгирий тасдиқ карда шудааст, ба аризадиҳандა фиристода (супорида) ё тавассути низоми электронӣ хабар дода мешавад.

4. Вобаста ба ҳусусияти фаъолияти соҳибкорӣ, ба ғайр аз ҳүҷҷатҳои дар қисми 1 моддаи мазкур пешбинигардида, дар тартиби додани ҳүҷҷатҳои ҳусусияти иҷозатдиҳидошта метавонад пешниҳоди ҳүҷҷатҳои дигари тасдиқунандай мутобиқати аризадиҳандა ба талабот ва шартҳои муқарраргардида барои додани ҳүҷҷати иҷозатдиҳӣ пешбинӣ карда шавад.

5. Аз аризадиҳандა талаб кардани ҳүҷҷатҳои дигаре, ки бо Қонуни мазкур ва тартиби додани ҳүҷҷатҳои ҳусусияти иҷозатдиҳидошта пешбинӣ нашудаанд, манъ аст.

6. Ариза дар бораи гирифтани ҳүҷҷати иҷозатдиҳӣ дар ҳолатҳои зерин ба субъекти ҳочагидор баргардонидা мешавад, агар:

- 1) аз ҷониби шахсе имзо шуда бошад, ки барои ин ваколат надорад;
- 2) ҳүҷҷатҳо бо вайронкунии талаботи моддаи мазкур ва тартиби додани ҳүҷҷатҳои ҳусусияти иҷозатдиҳидошта ба расмият дароварда шуда бошанд.

7. Огоҳинома дар бораи баргардонидани ариза дар бораи гирифтани ҳүҷҷати иҷозатдиҳӣ ба аризадиҳандა дар шакли хаттӣ ё тавассути низоми электронӣ дар муҳлати на зиёда аз се рӯзи кории пас аз рӯзи додани ариза бо нишон додани асос барои баргардонидани ариза супорида ё ирсол карда мешавад.

8. Баъд аз бартараф намудани камбудиҳое, ки боиси баргардонидани ариза дар бораи гирифтани ҳүҷҷати иҷозатдиҳӣ гардидаанд, аризадиҳандა метавонад аризai нав пешниҳод кунад ва он бояд бо тартиби муқарраргардида баррасӣ карда шавад.

### **Моддаи 31. Қабули қарор дар бораи додан ё рад кардани додани ҳүҷҷати иҷозатдиҳӣ**

1. Мақомоти иҷозатдиҳандა дар асоси ариза дар бораи гирифтани ҳүҷҷати иҷозатдиҳӣ ва ҳүҷҷатҳои ба он замимагардида дар бораи додан ё рад кардани додани ҳүҷҷати иҷозатдиҳӣ, ба истиснои ҳүҷҷати иҷозатдиҳие, ки аз ҷониби Ҳукумати Ҷумҳурии

Тоҷикистон дода мешавад, дар муҳлати на зиёда аз даҳ рӯзи корӣ аз рӯзи қабули он қарор қабул менамоянд, ба истиснои ҳолатҳое, ки агар барои додани ҳучҷати иҷозатдиҳӣ гузарондани ташхис, экспертиза, таҳлил ва таҳқиқоти лаборатории бевосита дар қонунгузории Ҷумҳурии Тоҷикистон пешбинигардида талаб карда шавад ва пешниҳоди ҳучҷатҳои тасдиқунандаи гузаштани ташхис, экспертиза, таҳлил ва таҳқиқоти лабораторӣ дар тартиби додани ҳучҷатҳои ҳусусияти иҷозатдиҳидошта пешбинӣ шуда бошад. Дар ин ҳолат муҳлати додани ҳучҷати иҷозатдиҳӣ дар тартиби додани ҳучҷатҳои ҳусусияти иҷозатдиҳидошта пешбинӣ карда мешавад.

2. Муҳлати қабули қарор дар бораи додан ё рад кардани додани ҳучҷати иҷозатдиҳии аз ҷониби Ҳукумати Ҷумҳурии Тоҷикистон додашаванда тибқи тартиби додани ҳучҷатҳои ҳусусияти иҷозатдиҳидошта муайян карда мешавад.

3. Маълумот оид ба қабули қарор дар бораи додани ҳучҷати иҷозатдиҳӣ дар муҳлати муқаррарнамудаи қисми 1 моддаи мазкур ба аризадиҳанда дар шакли ҳаттӣ ва тавассути низоми электронӣ бо нишон додани мушаххасоти суратҳисоби бонкӣ ва муҳлати пардоҳти хироҷ барои додани ҳучҷати иҷозатдиҳӣ фиристода (супорида) мешавад.

4. Дар мавриди қабули қарор дар бораи рад кардани ариза дар бораи гирифтани ҳучҷати иҷозатдиҳӣ мақомоти иҷозатдиҳанда уҳдадоранд, ки дар муҳлати муқаррарнамудаи қисми 1 моддаи мазкур аризадиҳандаро бо нишон додани асосҳои радкунӣ ҳабардор намоянд.

5. Аризадиҳанда дар асоси маълумот оид ба қарори қабулшуда дар бораи додани ҳучҷати иҷозатдиҳӣ маблағи хироҷро барои додани ҳучҷати иҷозатдиҳӣ пардоҳт ва ҳучҷати тасдиқунандаи онро ба мақомоти иҷозатдиҳанда пешниҳод менамояд.

6. Ҳучҷати иҷозатдиҳӣ аз ҷониби мақомоти иҷозатдиҳанда ба аризадиҳанда бо имзои он дар дафтари баҳисобгирии аризаҳо ва ҳучҷатҳои иҷозатдиҳии додашуда супорида мешавад.

7. Пас аз гузаштани муҳлати пешбининамудаи қисми 1 моддаи мазкур, ҳангоми набудани огоҳиномаи ҳаттӣ дар бораи рад кардани додани ҳучҷати иҷозатдиҳӣ, он додашуда эътироф мегардад ва аризадиҳанда метавонад фаъолиятеро, ки барои он ҳучҷати иҷозатдиҳӣ дарҳост карда буд, тибқи принсипи маъқулдонии худ аз худ амалий намояд.

8. Дар сурати ба миён омадани ҳолати маъқулдонии худ аз худ, мақомоти иҷозатдиҳанда уҳдадоранд, ки ҳучҷати иҷозатдиҳиро дар муҳлати муқаррарнамудаи қисми 1 моддаи мазкур диҳанд.

9. Субъекти хочагидор ҳуқуқдорад, ки бо тартиби муқаррарнамудаи қонунгузории Ҷумҳурии Тоҷикистон нисбат ба қарори мақомоти иҷозатдиҳанда дар бораи рад кардан аз додани ҳучҷати иҷозатдиҳӣ шикоят намояд.

## **Моддаи 32. Асосҳои рад кардан аз додани ҳуҷҷати иҷозатдиҳӣ**

1. Асосҳои рад кардан аз додани ҳуҷҷати иҷозатдиҳӣ:

- 1) аз ҷониби аризадиҳанда дар ҳаҷми пурра пешниҳод нагардидани ҳуҷҷатҳо;
- 2) ошкор гардидани маълумоти нодуруст дар ҳуҷҷатҳои пешниҳоднамудаи аризадиҳанда;
- 3) ҳулосаи манғии асоснокшуда оид ба натиҷаҳои таҳқиқот, муоинаҳо ё арзёбииҳои дигари илмӣ ва техникий, дар сурати ҳатмӣ будани гузарондани онҳо.

2. Рад кардан аз додани ҳуҷҷати иҷозатдиҳӣ бо асосҳои дигаре, ки Қонуни мазкур муқаррар накардааст, манъ аст.

## **Моддаи 33. Азnavбарасмиятдарории ҳуҷҷати иҷозатдиҳӣ**

1. Дар ҳолати азnavташкилдиҳии шахси ҳуқуқӣ, тағиیر ёфтани ном ва ё маҳали ҷойгиршавии он, дорандай ҳуҷҷати иҷозатдиҳӣ – шахси ҳуқуқӣ (вориси ҳуқуқии он) уҳдадор аст, ки дар давоми ҳафт рӯзи кории баъд аз гузаштани расмиёти бақайдгирии давлатӣ бо сабаби азnavташкилдиҳӣ, тағиир ёфтани ном ё маҳалли ҷойгиршавӣ ба мақомоти иҷозатдиҳанда ариза дар бораи аз нав ба расмият даровардани ҳуҷҷати иҷозатдиҳиро бо замимаи ҳуҷҷатҳои тасдиқунандай маълумоти зикргардида ба мақомоти бақайдгирий фиристодашууда, инчунин нусхай аслии ҳуҷҷати иҷозатдиҳии қаблан додашууда пешниҳод намояд.

2. Дар ҳолати тағиир ёфтани нараб, ном, номи падар ё маҳали истиқомати соҳибкори инфиродӣ, дорандай ҳуҷҷати иҷозатдиҳӣ – соҳибкори инфиродӣ уҳдадор аст, ки дар давоми ҳафт рӯзи кории баъд аз ворид кардани тағиироти даҳлдор ба мақомоти иҷозатдиҳанда ариза дар бораи аз нав ба расмият даровардани ҳуҷҷати иҷозатдиҳиро бо замимаи ҳуҷҷатҳои тасдиқунандай маълумоти зикргардида пешниҳод намояд.

3. Ҳуҷҷатҳо барои аз нав ба расмият даровардани ҳуҷҷати иҷозатдиҳӣ дар шакли ҳаттӣ ё тавассути низоми электронӣ пешниҳод карда мешаванд.

4. То азnavбарасмиятдарории ҳуҷҷати иҷозатдиҳӣ дорандай ҳуҷҷати иҷозатдиҳӣ – шахси ҳуқуқӣ (вориси ҳуқуқии он), соҳибкори инфиродие, ки дар бораи азnavбарасмиятдарории ҳуҷҷати иҷозатдиҳӣ ариза пешниҳод намудааст, фаъолият ва ё амали дар он зикргардидаро дар асоси нусхай аризай пешниҳодгардида дар бораи азnavбарасмиятдарории ҳуҷҷати иҷозатдиҳӣ бо қайди мақомоти иҷозатдиҳанда оид ба санаи қабули ариза анҷом медиҳад ё иҷро менамояд.

5. Ҳангоми азnavбарасмиятдарории ҳуҷҷати иҷозатдиҳӣ мақомоти иҷозатдиҳанда ба феҳристи ҳуҷҷатҳои хусусияти иҷозатдиҳидошта тағиироти даҳлдор ворид менамоянд.

6. Азnavбарасмиятдарории ҳуҷҷати иҷозатдиҳӣ дар муҳлати на зиёда аз панҷ рӯзи кории баъди рӯзи аз ҷониби мақомоти иҷозатдиҳанда гирифтани ариза дар бораи азnavбарасмиятдарории ҳуҷҷати иҷозатдиҳӣ бо замимаи ҳуҷҷатҳои даҳлдор ва ҳуҷҷате, ки пардоҳти хироҷро барои азnavбақайдгирии ҳуҷҷати иҷозатдиҳӣ тасдиқ мекунад, амалӣ карда мешавад.

7. Барои азнавбараасмиятдарории ҳуҷҷати иҷозатдиҳӣ ба андозаи 1 (як) нишондиҳанда барои ҳисобҳо дар санаи додани ариза дар бораи аз навбараасмиятдарорӣ хироҷ бо тартиби муқаррарномудаи моддаи 13 Қонуни мазкур ситонида мешавад.

8. Аз аризадиҳанда талаб кардани пешниҳоди ҳуҷҷатҳои дигаре, ки дар моддаи мазкур пешбинӣ нагардидаанд, манъ аст.

#### **Моддаи 34. Додани нусхай дуюм (дубликат)-и ҳуҷҷати иҷозатдиҳӣ**

1. Дар сурати гум шудан ё фарсудашавии ҳуҷҷати иҷозатдиҳӣ дар асоси аризаи дорандай ҳуҷҷати иҷозатдиҳӣ нусхай дуюм (дубликат)-и ҳуҷҷати иҷозатдиҳӣ дода мешавад.

2. Мақомоти иҷозатдиҳанда уҳдадоранд, ки нусхай дуюм (дубликат)-и ҳуҷҷати иҷозатдиҳиро дар муҳлати на зиёда аз панҷ рӯзи кории баъд аз рӯзи гирифтани ариза, дар сурати фарсудашавии ҳуҷҷати иҷозатдиҳӣ - нусхай аслии он, нашри эълон дар бораи гум шудани ҳуҷҷати иҷозатдиҳӣ дар воситаҳои аҳбори омма ва ҳуҷҷати тасдиқунандаи аз ҷониби аризадиҳанда пардоҳти хироҷ барои додани нусхай дуюм (дубликат)-и ҳуҷҷати иҷозатдиҳӣ диханд (фиристананд). Ариза дар бораи додани нусхай дуюм (дубликат)-и ҳуҷҷати иҷозатдиҳӣ ва ҳуҷҷатҳои зарурӣ дар шакли хаттӣ ё тавассути низоми электронӣ пешниҳод карда мешаванд.

3. Додани нусхай дуюм (дубликат)-и ҳуҷҷати иҷозатдиҳӣ аз ҷониби Ҳукумати Ҷумҳурии Тоҷикистон тибқи тартиби додани ҳуҷҷатҳои ҳусусияти иҷозатдиҳидошта амалий карда мешавад.

4. Барои додани нусхай дуюм (дубликат)-и ҳуҷҷати иҷозатдиҳӣ хироҷ бо тартиби муқаррарномудаи моддаи 13 Қонуни мазкур ба андозаи 1 (як) нишондиҳанда барои ҳисобҳо дар санаи додани ариза ситонида мешавад.

5. Аз аризадиҳанда талаб кардани ҳуҷҷатҳои дигаре, ки дар моддаи мазкур пешбинӣ нагардидаанд, манъ аст.

#### **Моддаи 35. Боздоштани амали ҳуҷҷати иҷозатдиҳӣ**

1. Мақомоти иҷозатдиҳанда (дар сурати аз ҷониби Ҳукумати Ҷумҳурии Тоҷикистон додани ҳуҷҷати иҷозатдиҳӣ – мақомоти икроияи иҷозатдиҳанда) метавонанд амали ҳуҷҷати иҷозатдиҳиро дар ҳолати ошкор гардидани ду ва зиёда вайронкуни шартҳои иҷозатдиҳӣ, талабот ва шартҳои тахассусӣ аз ҷониби дорандай ҳуҷҷати иҷозатдиҳӣ, инчунин талаботи қисмҳои 1 ва 2 моддаи 33 Қонуни мазкур боздоранд. Боздоштани амали ҳуҷҷати иҷозатдиҳӣ боиси боздоштани фаъолияте, ки ҳуҷҷати иҷозатдиҳиро талаб мекунад ба муҳлати дар қисми 3 моддаи мазкур пешбинишуда ё то эътибори қонунӣ пайдо кардани қарори суд оид ба бекор кардани ҳуҷҷати иҷозатдиҳӣ мегардад.

2. Новобаста ба талаботи қисми 1 моддаи мазкур, дар ҳолатҳои истиснӣ, агар ин барои пешгирии таҳди迪 бевосита ба ҳаёт ё саломатии аҳолӣ, сар задани офати техногенӣ, расонидани зарари ҷуброннопазир ба объектҳои табиӣ ё ҳолати муҳити зист, ки пешгирии

ин ҳолатҳо бо усулҳои дигар имконнопазир аст, зарур бошад, амали ҳүччати иҷозатдиҳӣ боздошта мешавад.

3. Мақомоти иҷозатдиҳанда (мақомоти иҷроияи иҷозатдиҳанда) уҳдадоранд ба дорандай ҳүччати иҷозатдиҳӣ барои бартараф намудани вайронкуниҳое, ки боиси боздоштани амали ҳүччати иҷозатдиҳӣ гардидаанд, се моҳ муҳлат муқаррар намоянд. Агар дорандай ҳүччати иҷозатдиҳӣ дар муҳлати мазкур вайронкуниҳои зикргардидаро бартараф накунад, мақомоти иҷозатдиҳанда уҳдадоранд ба суд дар бораи бекор кардани ҳүччати иҷозатдиҳӣ муроҷиат намоянд.

4. Дорандай ҳүччати иҷозатдиҳӣ уҳдадор аст вайронкуниҳое, ки боиси боздоштани амали ҳүччати иҷозатдиҳӣ гардидаанд, бартараф карда, дар ин хусус мақомоти иҷозатдиҳанда (мақомоти иҷроияи иҷозатдиҳанда)-ро дар шакли ҳаттӣ огоҳ намояд. Мақомоти иҷозатдиҳанда (мақомоти иҷроияи иҷозатдиҳанда дар мувофиқа бо Ҳукумати Ҷумҳурии Тоҷикистон) бояд дар давоми панҷ рӯзи кории баъд аз гирифтани огоҳинома асоснокии онро санҷида, дар ҳолати бартараф шудани вайронкуниҳо дар бораи барқарор намудани амали ҳүччати иҷозатдиҳӣ қарор қабул карда, ба дорандай ҳүччати иҷозатдиҳӣ ба таври ҳаттӣ хабар диханд.

5. Қарор дар бораи боздоштани амали ҳүччати иҷозатдиҳӣ ё дар бораи ирсоли ариза оид ба бекоркунии ҳүччати иҷозатдиҳӣ ба суд бо асосноккунии он на дертар аз се рӯзи баъд аз қабул гардидани он дар шакли ҳаттӣ ба маълумоти дорандай ҳүччати иҷозатдиҳӣ расонида мешавад.

6. Субъекти хоҷагидор ҳуқуқдорад, ки бо тартиби муқаррарнамудаи қонунгузории Ҷумҳурии Тоҷикистон нисбат ба қарори мақомоти иҷозатдиҳанда дар бораи боздоштани амали ҳүччати иҷозатдиҳӣ шикоят намояд.

7. Дар ҳолати аз ҷониби суд эътироф гардидани беасос будани боздоштани амали ҳүччати иҷозатдиҳӣ, мақомоти иҷозатдиҳанда дар назди субъекти хоҷагидор ба андозаи зарари ба онҳо расонидашуда ҷавобгар мебошанд.

### **Моддаи 36. Қатъи амали ҳүччати иҷозатдиҳӣ**

1. Амали ҳүччати иҷозатдиҳӣ дар ҳолати қатъ гардидани фаъолияти субъекти хоҷагидор (барҳамдиҳии шахси ҳуқуқӣ, қатъ гардидани фаъолияти соҳибкори инфириодӣ) аз рӯзи қатъ гардидани фаъолияти субъекти хоҷагидор қатъ мегардад.

2. Дар ҳолатҳои муқаррарнамудаи қисми 1 моддаи мазкур, оид ба ворид намудани тағйирот ба феҳристҳои ҳүччатҳои хусусияти иҷозатдиҳидошта қарори мақомоти иҷозатдиҳанда (мақомоти иҷроияи иҷозатдиҳанда дар мувофиқа бо Ҳукумати Ҷумҳурии Тоҷикистон) қабул карда мешавад.

### **Моддаи 37. Бекор кардани ҳүччати иҷозатдиҳӣ**

1. Ҳүччати иҷозатдиҳӣ бо асосҳо ва тартиби зерин бекор карда мешавад:  
1) дар асоси аризаи дорандай ҳүччати иҷозатдиҳӣ – аз ҷониби мақомоти иҷозатдиҳанда;

- 2) аз чониби дорандаи ҳүччати иҷозатдиҳӣ дар давоми понздаҳ рӯзи корӣ аз санаи қабули қарор дар бораи додани ҳүччати иҷозатдиҳӣ напардохтани хироҷ барои додани ҳүччати иҷозатдиҳӣ – аз чониби мақомоти иҷозатдиҳанда;
- 3) аз чониби дорандаи ҳүччати иҷозатдиҳӣ то 31 декабри соли тақвимӣ пардохтнагардидани хироҷи ҳарсола барои нигоҳ доштани эътибори ҳүччати иҷозатдиҳӣ – аз чониби мақомоти иҷозатдиҳанда;
- 4) дар ҳолати ғайриқонунӣ будани қарори мақомоти иҷозатдиҳанда дар бораи додани ҳүччати иҷозатдиҳӣ ва ё гирифтани ҳүччати иҷозатдиҳӣ бо пешниҳоди ҳүччатҳои қалбакӣ – аз чониби мақомоти судӣ;
- 5) аз чониби дорандаи ҳүччати иҷозатдиҳӣ вайрон намудани шартҳои иҷозатдиҳӣ, талабот ва шартҳои таҳассусӣ – аз чониби мақомоти судӣ.

2. Дар ҳолати бекор кардани ҳүччати иҷозатдиҳӣ мақомоти иҷозатдиҳанда (мақомоти иҷроияи иҷозатдиҳанда дар мувофиқа бо Ҳукумати Ҷумҳурии Тоҷикистон) иттилоотро оид ба қарори қабулшуда дар феҳристи ҳүччатҳои хусусияти иҷозатдиҳидошта ҷойгир менамоянд.

## **БОБИ 5. РАСМИЁТИ ТАСДИҚ ВА МУВОФИҚАСОЗӢ, ҚАБУЛИ ОГОХИНОМАҲО**

**Моддаи 38. Ҳүччатҳое, ки барои гузаштани расмиёти тасдиқ ва мувофиқасозӣ заруранд**

1. Барои гузаштани расмиёти тасдиқ ва мувофиқасозӣ аризадиҳанда ё намояндаи он ба мақомоти иҷозатдиҳандаи даҳлдор ҳүччатҳои зеринро пешниҳод менамояд:
  - 1) ариза дар бораи гузаштани расмиёти тасдиқ ва мувофиқасозӣ;
  - 2) намуди фаъолият, амал ва ҳүччате, ки бояд тасдиқ ё мувофиқасозӣ карда шавад;
  - 3) нусхай ҳүччате, ки бақайдигирии давлатии субъекти хоҷагидорро тасдиқ мекунад;
  - 4) ҳүччати тасдиққунандаи пардохти хироҷ барои баррасии ариза;
  - 5) ваколатнома барои намояндагии манфиатҳо ба номи намоянда, агар ҳүччатҳо барои гузаштани расмиёти тасдиқ ва мувофиқасозӣ аз чониби намояндаи аризадиҳанда пешниҳод шаванд.

2. Ариза дар бораи гузаштани расмиёти тасдиқ ва мувофиқасозӣ дар шакли хаттӣ ё тавассути низоми электронӣ пешниҳод карда мешавад. Ҳангоми додани ариза дар бораи гузаштани расмиёти тасдиқ ва мувофиқасозӣ тавассути низоми электронӣ ҳамаи ҳүччатҳо дар шакли электронӣ пешниҳод карда мешаванд.

3. Ариза дар бораи гузаштани расмиёти тасдиқ ва мувофиқасозӣ ва ҳүччатҳои ба он замимагардида аз рӯйи номгӯй ба қайд гирифта мешаванд. Маълумотнома дар бораи қабули ариза ва ҳүччатҳои ба он замимагардида, ки бо имзои шахси масъул ва муҳри мақомоти иҷозатдиҳанда бо сабти рӯзи бақайдигирӣ тасдиқ карда шудааст, ба аризадиҳанда фиристода (супорида) ё тавассути низоми электронӣ хабар дода мешавад.

4. Вобаста ба хусусиятҳои фаъолияти соҳибкорӣ, ба ғайр аз ҳуччатҳои дар қисми 1 моддаи мазкур пешбинигардида, дар тартиби додани ҳуччатҳои хусусияти иҷозатдиҳидошта метавонад пешниҳоди ҳуччатҳои дигари тасдиқунандаи мутобиқати аризадиҳанд ба талабот ва шартҳои муқарраргардида барои гузаштани расмиёти тасдиқ ва мувофиқасозӣ пешбинӣ карда шавад.

5. Аз аризадиҳанд талаб кардани ҳуччатҳои дигаре, ки дар Қонуни мазкур ва тартиби додани ҳуччатҳои хусусияти иҷозатдиҳидошта пешбинӣ нашудаанд, манъ аст.

6. Ариза дар бораи гузаштани расмиёти тасдиқ ва мувофиқасозӣ дар ҳолатҳои зерин ба субъекти хоҷагидор баргардонида мешавад, агар:

- 1) аз ҷониби шахсе имзо шуда бошад, ки барои ин ваколат надорад;
- 2) ҳуччатҳо бо вайронқунии талаботи моддаи мазкур ва тартиби додани ҳуччатҳои хусусияти иҷозатдиҳидошта ба расмият дароварда шуда бошанд.

7. Огоҳинома дар бораи баргардонидани ариза дар бораи гузаштани расмиёти тасдиқ ва мувофиқасозӣ ба аризадиҳанд дар шакли хаттӣ ё тавассути низоми электронӣ дар муҳлати на зиёда аз се рӯзи кории пас аз рӯзи додани ариза бо нишон додани асос барои баргардонидани ариза супорида ё ирсол карда мешавад.

8. Баъд аз бартараф намудани камбудиҳое, ки боиси баргардонидани ариза дар бораи гузаштани расмиёти тасдиқ ва мувофиқасозӣ гардидаанд, аризадиҳанд метавонад аризai нав пешниҳод қунад ва он бояд бо тартиби муқарраргардида баррасӣ карда шавад.

#### **Моддаи 39. Санадҳои тасдиқ ва мувофиқасозӣ**

1. Мақомоти иҷозатдиҳанд дар асоси ариза дар бораи гузаштани расмиёти тасдиқ ва мувофиқасозӣ ва ҳуччатҳои ба он замимагардида дар муҳлати то 30 рӯз, агар муҳлати кӯтоҳтар дар қонунгузории Ҷумҳурии Тоҷикистон пешбинӣ нашуда бошад, далели тасдиқ ва мувофиқасозии фаъолият, амал ва ё ҳуччати дархостшавандаро бо роҳи дар ҳуччатҳои пешниҳодгардида гузоштани муҳр, имзо ва санаи тасдиқ ва мувофиқасозӣ ва ё бо додани ҳуччати даҳлдор тасдиқ ва мувофиқа менамоянд.

2. Маълумот оид ба қабули қарор дар бораи тасдиқ ва мувофиқасозӣ ба аризадиҳанд дар шакли хаттӣ ва тавассути низоми электронӣ фиристода (супорида) мешавад.

3. Пас аз гузаштани муҳлати пешбининамудаи қисми 1 моддаи мазкур, ҳангоми набудани огоҳиномаи хаттӣ дар бораи рад кардан аз тасдиқ ва мувофиқасозӣ, он тасдиқшуда ва мувофиқашуда эътироф мегардад ва аризадиҳанд метавонад амалеро, ки барои он тасдиқ ё мувофиқасозиро дархост карда буд, тибқи принсипи маъқулдонии худ аз худ иҷро намояд.

#### **Моддаи 40. Рад кардан аз тасдиқ ва мувофиқасозӣ**

1. Асосҳои рад кардан аз тасдиқ ва мувофиқасозии фаъолият, амал ва ё ҳуччати дархостшаванда:

- 1) аз ҷониби аризадиҳанд дар ҳаҷми пурра пешниҳод нагардидани ҳуччатҳо;

- 2) ошкор гардидан маълумоти нодуруст дар ҳуччатҳои пешниҳоднамудаи аризадиҳанда;
- 3) хулосаи манфии асоснокшуда аз рӯйи натиҷаҳои таҳқиқот, муоинаҳо ё арзёбиҳои дигари илмӣ ва техникиӣ, дар сурати ҳатмӣ будани гузарондани онҳо.

2. Рад кардан аз тасдиқ ва мувофиқасозии фаъолият, амал ва ё ҳуччати дархостшаванд бо асосҳои дигаре, ки Қонуни мазкур муқаррар накардааст, манъ аст.

3. Дар бораи рад кардан аз тасдиқ ва мувофиқасозии фаъолият, амал ва ё ҳуччати дархостшаванд аризадиҳанда дар шакли ҳаттӣ ё тавассути низоми электронӣ огоҳонида мешавад. Дар огоҳиномаи ҳаттӣ дар бораи рад кардан аз тасдиқ ва мувофиқасозии фаъолият, амал ва ё ҳуччати дархостшаванд бояд асосҳои рад кардан зикр карда шаванд.

4. Субъекти хоҷагидор ҳуқуқ дорад, ки бо тартиби муқаррарнамудаи қонунгузории Ҷумҳурии Тоҷикистон нисбат ба қарори мақомоти иҷозатдиҳанда дар бораи рад кардан аз тасдиқ ва мувофиқасозии фаъолият, амал ва ё ҳуччати дархостшаванд шикоят намояд.

#### **Моддаи 41. Расмиёти фиристодани огоҳинома**

1. Огоҳинома аз ҷониби аризадиҳанда ба мақомоти иҷозатдиҳандае фиристода мешавад, ки онро дар шакли ҳаттӣ ё тавассути низоми электронӣ қабул мекунад.

2. Дар ҳолатҳои муқаррарнамудаи Қонуни мазкур ва тартиби додани ҳуччатҳои ҳусусияти иҷозатдиҳидошта ба огоҳинома ҳуччатҳои зарурӣ замима карда мешаванд. Масъулият барои дурустии маълумоти дар огоҳинома ва ё ҳуччатҳои ба он замимашаванд ба зиммаи аризадиҳанда voguzor карда мешавад.

3. Аз аризадиҳанда талаб кардани ҳуччатҳои дигаре, ки бо Қонуни мазкур ва тартиби додани ҳуччатҳои ҳусусияти иҷозатдиҳидошта пешбинӣ нашудаанд, манъ аст.

4. Аризадиҳанда пас аз фиристодани огоҳиномаи даҳлдор ҳуқуқ дорад фаъолият ва ё амали муайянро оғоз намояд ё уҳдадор аст онро қатъ намояд.

#### **Моддаи 42. Тасдиқи фиристодани огоҳинома**

Дар ҳолатҳои зарурӣ дар асоси муроҷиати аризадиҳанда мақомоти иҷозатдиҳандае, ки огоҳиномаро қабул мекунад, дар давоми се рӯзи корӣ аз рӯзи қабули ариза ба аризадиҳанда аз ҳуччатҳои ҳусусияти иҷозатдиҳидошта иқтибос медиҳад.

## **БОБИ 6. МУҚАРРАРОТИ ХОТИМАВӢ**

#### **Моддаи 43. Муқаррапоти интиқолӣ**

1. Мақомоти иҷозатдиҳанда уҳдадоранд ба низоми давлатии иттилоотӣ пайваст шуда, то лаҳзаи пайвастшавӣ ба ин низом дар шакли коғазӣ аризаҳоро аз аризадиҳандагон қабул карда, ҳамаи огоҳиномаҳои пешбининамудаи Қонуни мазкуро ирсол намоянд.

2. Ҳүчкатҳои хусусияти иҷозатдиҳидошта, ки то мавриди амал қарор гирифтани Қонуни мазкур дода шудаанд, то ба охир расидани муҳлати дар онҳо нишондодашуда эътибор доранд.

**Моддаи 44. Ҳалли баҳсҳо**

Баҳсҳо дар соҳаи танзими низоми иҷозатдиҳӣ мутобиқи қонунгузории Ҷумҳурии Тоҷикистон ҳал карда мешаванд.

**Моддаи 45. Ҷавобгарӣ барои риоя накардани талаботи Қонуни мазкур**

Шахсони воқеӣ ва ҳуқуқӣ барои риоя накардани талаботи Қонуни мазкур мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.

**Моддаи 46. Дар бораи аз эътибор соқит донистани Қонуни Ҷумҳурии Тоҷикистон «Дар бораи иҷозатномадиҳӣ ба баъзе намудҳои фаъолият» ва Қонуни Ҷумҳурии Тоҷикистон «Дар бораи низоми иҷозатдиҳӣ»**

Қонуни Ҷумҳурии Тоҷикистон «Дар бораи иҷозатномадиҳӣ ба баъзе намудҳои фаъолият» аз 17 майи соли 2004 (Ахбори Маҷлиси Олии Ҷумҳурии Тоҷикистон, с. 2004, № 5, мод. 348; с. 2005, №3, мод. 120; с. 2006, №7, мод. 343; с. 2007, №6, мод. 433; с. 2008, №1, к. 2, мод. 14, №6, мод. 457, №10, мод. 816; с. 2009, №3, мод. 78, №5, мод. 326, №9-10, мод. 544; с. 2010, №12, к. 1, мод. 821; с. 2012, №12, к. 1, мод. 1005; с. 2013, №3, мод. 193, №11, мод. 787; с. 2014, №7, к. 2, мод. 406, мод. 407, №11, мод. 666; с. 2015, №3, мод. 206, мод. 213, №11, мод. 967; с. 2016, №5, мод. 369, №7, мод. 631, №11, мод. 885; с. 2017, №5, к. 1, мод. 291; с. 2019, №6, мод. 327; с. 2020, №7-9, мод. 618; с. 2022, №12, к. 2, мод. 784) ва Қонуни Ҷумҳурии Тоҷикистон «Дар бораи низоми иҷозатдиҳӣ» аз 2 августи соли 2011 (Ахбори Маҷлиси Олии Ҷумҳурии Тоҷикистон, с. 2011, №7-8, мод. 606; с. 2012, №4, мод. 252, №7, мод. 686, №12, к. 1, мод. 1024; с. 2014, №7, к. 2, мод. 400, №12, мод. 824; с. 2015, №11, мод. 957, №12, к. 1, мод. 1113; с. 2016, №5, мод. 364, №7, мод. 618; с. 2019, №4-5, мод. 218; с. 2020, №1, мод. 13, №7-9, мод. 609; с. 2021, №12, к. 2, мод. 695; с. 2022, №1-3, мод. 14) аз эътибор соқит дониста шаванд.

**Моддаи 47. Тартиби мавриди амал қарор додани Қонуни мазкур**

1. Қонуни мазкур, ба истиснои бандҳои 2), 3), 4), 6) ва 7) моддаи 6, банди 4) моддаи 7 ва банди 8) моддаи 8, аз 1 сентябри соли 2023 мавриди амал қарор дода шавад.

2. Муқаррароти бандҳои 2), 3), 4), 6) ва 7) моддаи 6, банди 4) моддаи 7 ва банди 8) моддаи 8 Қонуни мазкур пас аз интишори расмӣ мавриди амал қарор дода шаванд.

Президенти

Ҷумҳурии Тоҷикистон Эмомалӣ РАҲМОН  
ш. Душанбе, 22 июни соли 2023, № 1968

Қарори Маҷлиси намояндагони  
Маҷлиси Олии Ҷумҳурии Тоҷикистон

Оид ба қабул кардани Қонуни Чумхурии Тоҷикистон

«Дар бораи низоми иҷозатдиҳӣ»

Мутобиқи моддаи 60 Конститутсияи Чумхурии Тоҷикистон Маҷлиси намояндагони Маҷлиси Олии Чумхурии Тоҷикистон қарор мекунад:

1. Қонуни Чумхурии Тоҷикистон «Дар бораи низоми иҷозатдиҳӣ» қабул карда шавад.
2. Қарори Маҷлиси намояндагони Маҷлиси Олии Чумхурии Тоҷикистон аз 14 апрели соли 2004, № 1109 «Оид ба қабул намудани Қонуни Чумхурии Тоҷикистон «Дар бораи иҷозатномадиҳӣ ба баъзе намудҳои фаъолият» (Ахбори Маҷлиси Олии Чумхурии Тоҷикистон, с. 2004, №4, мод. 274, №11, мод. 619; с. 2006, №6, мод. 293; с. 2007, №5, мод. 379, №11, мод. 900; с. 2008, №4, мод. 327, №6, мод. 549; с. 2009, №1, мод. 6, №4, мод. 227, №9-10, мод. 573; с. 2010, №8-10, мод. 660; с. 2012, №10, мод. 891; с. 2013, №2, мод. 106, №10, мод. 716; с. 2014, №3, мод. 166, №6, мод. 298, №8-10, мод. 565; с. 2015, №1, мод. 14, мод. 28, №10, мод. 853; с. 2016, №4, мод. 304, №6, мод. 539, №10, мод. 775; с. 2017, №1-2, мод. 95; с. 2019, №4-5, мод. 248; с. 2020, №4-5, мод. 306; с. 2022, № 11, мод. 722) ва Қарори Маҷлиси намояндагони Маҷлиси Олии Чумхурии Тоҷикистон аз 15 июни соли 2011, № 472 «Оид ба қабул намудани Қонуни Чумхурии Тоҷикистон «Дар бораи низоми иҷозатдиҳӣ» (Ахбори Маҷлиси Олии Чумхурии Тоҷикистон, с. 2011, №6, мод. 513, №12, мод. 929; с. 2012, №4, мод. 305, №10, мод. 907; с. 2014, №4, мод. 205, №12, мод. 845; с. 2015, №10, мод. 864, №11, мод. 1028; с. 2016, №3, мод. 219, №6, мод. 429; с. 2019, №2-3, мод. 111, №4-5, мод. 297, №12, мод. 791; с. 2021, №11, мод. 643; с. 2022, №1-3, мод. 52) аз эътибор соқит дониста шаванд.

Раиси Маҷлиси намояндагони Маҷлиси

Олии Чумхурии Тоҷикистон

М. ЗОКИРЗОДА

ш. Душанбе, 7 июни соли 2023, № 1018

Қарори Маҷлиси миллии

Маҷлиси Олии Чумхурии Тоҷикистон

Оид ба Қонуни Чумхурии Тоҷикистон «Дар бораи низоми иҷозатдиҳӣ»

Мутобиқи моддаи 60 Конститутсияи Чумхурии Тоҷикистон Маҷлиси миллии Маҷлиси Олии Чумхурии Тоҷикистон қарор мекунад:

Қонуни Чумхурии Тоҷикистон «Дар бораи низоми иҷозатдиҳӣ» ҷонибдорӣ карда шавад.

Раиси Маҷлиси миллии Маҷлиси

Олии Чумхурии Тоҷикистон

Рустами ЭМОМАЛӢ

ш. Душанбе, 16 июни соли 2023, № 385

Санаи нашр: 30.06.2023 №: 133-134-135

